



మాది

జనకవి
అత్తం

“మరే . అంతా నా చెప్పచేతల్లోనే వుంటున్నారమ్మా....” ఋంగమాతి పెట్టి అటుతిరిగి కూర్చుంది రాజ్యలక్ష్మి.

“లేదేమిటి? దేవిగారు అడుగులో వుండమంటే అరడుగులో వుంటున్నాడీ దాసుడు ఒక్క అయిదునిమిషాలాలస్య మయింది. అంతేగా? ఏదీ? అరె! చూడు నీ చేతులెలా కందిపోయాయో..” తన రెండుచేతుల్లోకీ ఆ పిల్ల మృదు హస్తాలను తీసుకుని మూర్కొన్నాడు కృష్ణ. “అసలే ఆ బిల్ల గేదెపెయ్య

లాంటిది. ఒక్కర్తిపీ దాన్నెందుకు అట్నుంచి యిటు వేయడం చెప్ప? నువ్వు చాకిరీచేయడం నాకిష్టం వుండదు”- విజంగా భార్య పద్ద శ్రమకి నొచ్చు కున్నాడు.

రాజ్యలక్ష్మి “పోదురూ” అని చేతులు జాగ్రత్తగా లాగేసుకుని, సిగ్గుతో ఆ దోసిల్లోనే మొహం దాచుకుంది.

“ఇక్కడెవరూ లేరు కదా! ఎందుకో అంత సిగ్గు?” అన్నాడు - లేచి. “అ, అఫీసుగుడ్డలు మార్చుకుని, మొహం

కడుక్కుని రంది." అంటూ వంటయింటి కేసి వెళ్ళిపోతున్న రాజ్యలక్ష్మిని తన్మయంగా చూస్తూ ...

కృష్ణ గదికి పాతరూపు లేనేలేదు. బిల్లు అట్టుంది యిటు మారిపోయింది. కిటికీకి మట్టికొట్టుకున్న తెర లేదు. రంగు రంగుల కొత్త తెర కళకళలాడుతోంది. బిల్లుమీద ఏనాటిదో ప్లాస్టిక్ గుడ్డ తీసి అవతల పారేసి దానిస్థానే స్వహస్తాలతో అల్లిన అల్లికగుడ్డ పరిచింది రాజ్యలక్ష్మి. గోడలమీద సాతెపురుగులకు, నల్లులకు గల జన్మహక్కును రాజ్యలక్ష్మి ఒప్పుకోలేదు. కొత్త వెల్లురు వచ్చినట్టుంది గదిలోకి "పుస్తకాల ర్యాకు"లో పుస్తకాలన్నీ బుద్ధిగా వున్నాయి.

"ఇంటికి, యిల్లాలు దీపం" అన్నారు అనుకున్నాడు కృష్ణ. అంతలో రాజ్యలక్ష్మి టిఫిను, కప్పుతో కాఫీ వట్టుకొని వెలిగించిన దీపంలా నవ్వుతూ వచ్చింది. "థాంక్యూ" అని అందుకోబోయాడు.

"నో మెన్షన్ సార్." టిఫిన్ ప్లేటు వెనక్కి తీసుకుంది. "మొదట ఆదిక్కుమాలిన దుమ్ముగుడ్డలు తీసి అవతల పారేయండి."

కృష్ణ మాట్లాడకుండా అవతలికి వెళ్ళి బిల్లులు మార్చుకుని, మొహం కడుక్కుని వచ్చాడు.

"చిత్తం" అన్నాడు. అతగాడికి తెలుసు భార్యతో 'టిఫిను కాఫీకి కూడా

మడికట్టుకోవాలా ఏం!' అని వాదిస్తే ప్రయోజనం వుండదని.

"చూసుకుని మరీ తాగండి. వేడి ఎక్కువగా వుంటే అనక నన్ను అనొద్దు."

కృష్ణ . కాఫీ తాగుతూ వుంటే రాజ్యలక్ష్మి అల్పిప్పలంతేసి కళ్ళు చేసుకుని వింతగా గమనిస్తోంది.

కిటికీ తెరలను దూసుకుని గాలి వీచి అతని ముంగురులు ఫాలభాగంమీద ఆడుకుంటున్నాయి. అవి గీస్తున్న కార్టూన్ బొమ్మలను చూడడానికా అన్నట్లు ఆ పిల్ల అదే దీక్షగా చూస్తోంది.

పొలక మారింది కృష్ణకి. మరే మౌతుంది; చూపులు సుదతిమీద; ధ్యాన ఎక్కడో ఊహలోకంలో.

"అఁ వచ్చింది పొడిదగ్గుకూడా. ఏ హోటల్లోనో వెధవ చమురునరుకు ఏదో తినివుంటారు . కప్పునందుకుని తన చేత్తో అతని రొమ్ము రుద్దింది.

"లేదు రాజ్యం...నువ్వొద్దన్నావుగా!" ఎట్టకేలకు దగ్గు సర్దుకున్నాక అన్నాడు. కృష్ణకి నిజంగా భయం. మధ్యాహ్నం రామారావు బంపంతం చేశాడు. బజ్జీలు తినిపించాడు. కానీ రాజ్యం వచ్చిం తర్వాత హోటల్లో తినకూడదనే అంక్ష విధించింది గనుక కృష్ణ ఆ వూనెత్తడు. అసలు రాజ్యం వద్దు అన్న పని చేయడం కృష్ణకి చాత కాదు. ఆ మాటే రామారావుతో అంటే ఫక్కున నవ్వేశాడు వాడు. "ఓరి నీ.... మూడేళ్లు అడ్డమైన

చిరుతిళ్ళమీద బ్రతికి యివాళ అవునెయ్యి మరుగునీళ్ళు త్రాగాలంటావేమిటిరా ?" అన్నాడు.

వస్తూనే నడుమునున్న పటకా బనా వూడవీసుకోకుండా మంచంమీద కూలబడే కృష్ణ బుద్ధిగా మొహమా, కాళ్ళూ కడుక్కుని వచ్చి పీటమీద కూచుని టిఫిను తింటున్నాడు.

“చూడు రాజ్యం : నువ్వు నన్ను పూర్తిగా మార్చేశావ్ ” వెళ్ళిపోతూ వుంటే కొంగుపట్టుకు లాగి నడుంచుట్టూ చెయ్యివేసి, ఒడుపుగా దగ్గిరికి లాక్కుని, తాను ఉక్కిరిబిక్కిరై ఆపిల్లని ఉక్కిరి బిక్కిరి చేసి వరీ ఒప్పుకున్నాడు కృష్ణ.

“అడుగో అదే వద్దు అవతల మీ సినిమాకి వేళ్ళైపోతోంది.” చిలిపి చేష్టలు చేస్తే “హన్నా” అని చంటి పిల్లాణి వారించినట్లు చూసి, విడిపించుకుని మెరుపుతీగెలా దూసుకుపోయింది

“ఎంత అదృష్టం” అనుకున్నాడు తనని తాను ఆభిమానించుకున్న కృష్ణ. కాని “యీ డిసిప్లిన గొప్ప యిదిగా వుంది” అని గొణుక్కున్నాడు.

“చూడు రాజూ, యీ యాష్ కలర్ షర్ట్ వేసుకోనా?” తన బట్టలన్నీ అమర్చి వున్న చిలక్కొయ్య దగ్గరికెళ్ళి కేక వేశాడు.

“అయ్యో, ” ఇంత అమాయకత్వ వేమిటి బాబూ అన్నట్లుండా కంఠధ్వని.

“కర్మ! అవతల ముసురువట్టినట్లుంది.

ఎందుకొచ్చిన యువ్వరంగు .. నీలం వుందిగా ముదు రు రంగు వేసుకోండి, నా కిష్టం.” రాజ్యం మాటే కృష్ణ బాట. వేరే యిష్టం లేదు కృష్ణకి— అసలు యింతకుముందు ముదురు నీలం అంటే వొళ్లు మండించుకునేవాడు. వెంటనే అదే తొడుక్కున్నాడు.

నీటుగా, నీలంరంగు ఎర్రంచు చీర కట్టుకుని, ఎర్రపూలజాకెట్ తొడుక్కుని, గంభీర సంధ్యా సుందరిలా వచ్చిన రాజ్యలక్ష్మి కేసి తిరిగి, ‘ఓ కే’ అన్నాడు వేషం పూర్తిచేసుకుని కృష్ణ.

రాజ్యలక్ష్మి దగ్గరిగా వచ్చి.. “అ స్లాకు వేసుకోలేకపోయారా? .. నేనే వుతికి యిస్త్రీ చేశా యీ చొక్కాకి ధోబీ గంజి ఎక్కువ పెట్టేశాడు. కంపు వేయడంలేదూ?” కాలరు సర్దుతూ అడిగింది.

ఏమో? కృష్ణ కేం తెలుసు.... ఎప్పుడూ, గంజిబట్టలే . ఎప్పుడూ హోటలు తిండే. ఎప్పుడూ యాష్ కలర్ ప్యాంటూ, గుర్రంబుర్ర మార్కు పై ఎప్పుడూ ఒకేమార్కు హేరాయిలు : మంచి ద ని ఎద్దరుటయిజుమెంటులో తనకు నచ్చిన తార చెప్పిన సబ్బు అంతే .

“సరే! ఏమో మరి... యిప్పుడిప్పుకో మంటావా మరి? పై కూడా బిగించేసు కున్నా.” తప్పచేసిన బడిపిల్లాడిలా నుంచున్నాడు.

“పోనెండి” సానుభూతిగా నవ్వేసింది. ఇవాళికి క్షమించాం. ఆ తుంబురుడి మార్కులై అవకల పారేసి రండి నాలు.”

వెంటనే టై యిప్పేశాడు. అసలొక ఏకనికలో పహాద్యాయిని, కాలేజీ బ్యూటీ అనిపించుకున్న కాత్యాయిని బాగుందన్న స్పట్నుంచి తను యీ గుర్రంబొమ్మ వున్న ఎర్ర టై వాడుతున్నాడు. కాని రాజ్యం మాటకీ తిరుగులేదు. అసలివాళే కాదు— పెళ్ళిచూపులకు ముందే తొలిసారి రాజ్యలక్ష్మిని తాను చూసినప్పుడే, ఆ పిల్ల కృష్ణ మనసుకు పూర్తిగా వశమై పోయింది. తమాషా ఏమిటీ అంటే పెళ్ళిచూపులకు తను “గుర్రం టై, మాషకలర్ ప్యాంటూ, వైట్ షర్టు” వేసుకుని వెళ్లాడు. అప్పుడు నల్లరంగు ‘మా’ వుండేది కూడా. దరిమిలాన రాజ్యలక్ష్మి ఎర్రరంగు జోళ్లు కొనిపించింది.

“పగటి నక్షత్రాలు’ సినిమాకేగా మన ప్రయాణం?”

అందులో తన కాలేజీరోజులనాటి అభిమాన తార ‘ఆరాధన’ వుంది. అందుకే అడిగాడు ఆకగా.


“ఛీ! పోనిద్దురూ! .. ‘కొత్త గడియలు’ చూద్దాం” అనేసింది రాజ్యలక్ష్మి.

కృష్ణకి రాజ్యలక్ష్మిని కాదనగల కత్తిలేదు. రాజ్యలక్ష్మికి, కృష్ణ

యిష్టానిష్టాలు తనకు తెలుసుననే గర్వ ముంది. చాలాసార్లు “అమ్మకు వున్న గుజాలు కొన్ని నీకు వున్నాయి,” అనేవాడు కృష్ణ. రాజ్యలక్ష్మి భర్తచేసిన ఆ అభినందనకి మురిసిపోయేదేం కాదు గాని— “నాకు తెలుసు మీరు అమాయకు లని అవిదా గ్రహించివుంటారు.. ” అనేది ఆ పిల్ల! బంగళాదుంపలను వుడికించి, వేపడంగాచేసి ‘మీకు యిష్టమని చేశాను’ అనేది. మూణ్ణెల్ల కాపురంలో ఆ పిల్లకు అదెలా తెలుసో కృష్ణ అడగ లేదు. అమ్మకూడా యిలాగే అనేది. తనకు వెల్లలిపాయలు యిష్టంలేదు. హాస్టలులో, హోటలులో, మరెక్కడా తినడు కాని అమ్మ మాత్రం, “నాకు తెలుసు నీకు యిష్టమే చిన్నప్పుడు మీ నాన్నగారు తినరని ఆయనకు వేరే చేసి, నీకు ఈ వెల్లలిపాయలు దండిగా పోసి చేసేదాన్ని” అనేది. తినేవాడు కృష్ణ. ఇప్పుడు రాజ్యలక్ష్మి అంటే!

“ఇంచక్కా— రాయ్ గార్డెన్స్ లో ఏర్ కండిషన్లు రూంలో థోంచేసిపోదాం,” అన్నాడు సినిమా అవగానే.

సినిమా ఏం బాగోలేదు. తన ప్నేహితుడెవరైనా తీసుకువెళ్తే, వెనకటి రోజుల్లో తలనొప్పి మాత్రం కొని యిమ్మని ఆల్లరిచేసేవాడు కాని రాజ్యం! రాజ్యంతో అంత మాట అనడమే!! భేషుగ్గా వుంది అనకపోయినా, ఆ పిల్ల చెప్పినదానికి “వుూ” కొడితే చాలు.



ఈ పిల్ల వాడంటే గావడం నవ్వేస్తుంటే పాతే
 ఆ సంగతి నువ్వు ముందే చెప్పండిపోయిందమ్మా!!

భర్త సరదా గుర్తించని పిల్లకాదు రాజ్యలక్ష్మి. ఎయిర్ కండిషన్ గదిలో భోజనం చేయలేని అనాగరికురాలు అంత కన్నా కాదు. కానీ యింటి దగ్గర ఆయనకి యిష్టమని కష్టపడి వుత్తకాల్లోని ఆడకీరి కలు వెతికి వెతికి 'పారోశీ' తయారు చేసింది. అందుకనే "వుహూ" అంది.

ఏడుపు మొహం పెట్టాడు పాతకేళ్ళ కృష్ణ. వద్దెనిమిదేళ్ళ రాజ్యలక్ష్మి చంటి పిల్లాడి గెడ్డంలా, అతని గెడ్డం పుచ్చు కుని, "చా కోపమా.. రే సెట్టాంగా సరేనా" అంది. కరిగిపోయాడు. "నీ యిష్టం" అన్నాడు.

"కాదు పారోశీ మీకే యిష్టం" అన్నది రాజ్యలక్ష్మి.

రిక్వారీ నుంచి రాయ్ గార్డెన్స్ రంగు దీపాలు ఆకాశం చూసి, పోనీలే అనుకు

న్నాడు కృష్ణ రాజ్యాన్ని దగ్గరగా తీసుకుని తన్మయత్వం చెందుతూ.

2

మర్నాడు యింటికి వచ్చేసరికి రాజ్యలక్ష్మి యింటిముందు కొంపొండులో చిన్న చిన్న మొక్కలు నాటుతున్నది అరగంటకు ముందుగా ఎలాగో బయట పడి, దోవలో పూలబజారు వెళ్ళి కావలసినన్ని పూలు కొనుక్కొచ్చాడు కూడాను. రాజ్యలక్ష్మి నుడుట చెమట పోసింది. ముంగురులు ఫాలభాగాన కరుచుకుపోయాయి. కుంకుమ ముక్కు మీదికి కారిపోయింది. గుమ్మడిగింజ లాంటి ఆ ముక్కుకొవని మట్టి పులుము కుంది. ఎండలో వాడిన తమలపాకులా వుంది ఆ పిల్ల.

గొప్పకష్టమనిపించింది కృష్ణకు. "చా ఎండలో, మమ్మలో యేవెలా సరదా

పూలమొక్కలు వేసి, అవి పూసి, ఆనక నే కోసి యివన్నీ చాలా రోజులు . . పడుతుంది. అందుకేగా చూడు .. ” వులిక్కివడి వెనుదిరిగి చూసింది రాజ్యలక్ష్మి. పూలపొద్దుం అందించాడు కృష్ణ. రాజ్యలక్ష్మి మొహంలో ఎరుపు తగ్గిపోయింది.

“మారాజులు మీకేం? . . పూలు బజార్లో కొంటారు. భోజనం హోటల్లో చేస్తారు. కాని నాకు పూలమొక్కలు అంటే సరదా . ” ఆ ప్రక్కనే వున్న నీళ్ళకుండ్లోంచి నీళ్లు తీసి మొక్కవి పసిపిల్లాడిలా సున్నితంగా పట్టుకుని తడిపింది లక్ష్మి.

“సారీ! అదికాదు నా ఉద్దేశం నువ్వు ” అక్కడే చతికిలబడ్డాడు, పూలమొక్కలంటే బొత్తిగా యిష్టంలేని కృష్ణ.

“మూణ్ణెల్లు ప్రైమివ్వండి. మీ బజారు పూలకి చక్రవర్తితో సహా బదలాయించే స్తాను” విరిసిన పూలమొక్కలా వచ్చేసింది రాజ్యలక్ష్మి.

“నే ననుకోలేదు . పూలమొక్కలంటే నీకింత యిష్టమని .. రేపు నర్సరీ పార్కు కెళ్ళి మొక్కలు కొనుక్కుంటామా!”

“ముందిక్కణ్ణించి లేద్దాం.” భర్త మాటకి పూర్తి ఆమోదాన్ని చూపించి లేచింది రాజ్యలక్ష్మి.

“ఇవాళ నీదే వొంతు ముందా

‘మన్ను’ చేతులు కడుక్కొని ఆనక టిఫిను తే” ఆ మట్టిచేతులే వాసారి పుచ్చుకుని మొహం దాచుకోబోయి, ఆ పిల్ల కళ్ళెర్రజేసి వారించగా మానేశాడు. “గొప్పే” అంటూ లోపలికి తుద్రు మంది రాజ్యలక్ష్మి.



“బాబోయ్? యిదేంటిది? స్వీటు! నాకొద్దు” నిజంగానే ఆ స్వీటు యిష్టం లేదు కృష్ణకి. కోపం వచ్చేసింది రాజ్యలక్ష్మికి

జిలేబీలు చేయించడానికి ఉదయం నుంచీ వెళ్ళి వక్కింట్లో నున్న తులనక్కయ్యగార్ని ప్రాధేయపడి తీసుకువచ్చి, ఆవిడ సాయంతో చేసినందుకు మారుగా భర్త సయించవంటే మరేమొస్తుంది? ఆ పిల్ల ముక్కు, దాని మీదున్న గుమ్మడిగింజా యివే ముందు కందిపోతాయి!

“అదిల్లా యివ్వండి .. అవతల పారేస్తా”

ఇంకా ఎక్కడుంది యివ్వడానికి. అప్పటికప్పుడే గొంతులో కుక్కేసుకుని నీళ్లు తాగేస్తున్నాడు కృష్ణ. దోకు వచ్చే స్తోంది కూడా. కాని రుచి అనుభవిస్తున్నట్లు నటిస్తున్నాడు.

కోపం మాయమైపోయింది రాజ్యలక్ష్మికి. భర్త దగ్గరగా వెళ్ళి, రొమ్మురుద్ది, అతని తలను గుండెల్లో దాచుకుని, “మరి తిన్ఫర్లేదులే నాకేం

తెలుసమ్మా! మీకు జిలేబీలు యిష్టం లేదనీ" అన్నది రెండో చేత్తో ప్లేటు ఎదంగా నెట్టేసి అతని తలమీద ముద్దు పెట్టుకుంది.

పూపిరి పీల్చుకుని 'అలవాటై పోతాయిలే రెండుసార్లు తింటే' అన్నాడు కృష్ణ మరింత దగ్గరగా తన తల గుండెల మధ్య నర్దుకుంటూ.

"ఉహూః! పకోడీలు తినండి చాలు" జిలేబీలు అవతలికి తీసేసుకుంది.

పకోడీలు 'మాంఛి' బాగున్నాయి. కృష్ణకి యిష్టం కూడాను. అందుకనే మరో ద్వాసేలేదు.

"పోనీ! మరేః! ఏ వండ్లీ ..." తన్మయత్వంగా టిఫిను తింటున్న కృష్ణ రాజ్యలక్ష్మి యేదో అడగటానికి పకోచ పడుకోందనుకున్నాడు. "ఉఃః! ఉఃః! దేవిగారు చెప్పండి. పకోడీలు ఫస్టాను అనుకో!" అన్నాడు.

"ఇవాళే పనిలో పని పూలపార్కుకి పోయి ఓ డజను మొక్కలు కొనేసు కుంటే" నేలని బొటనవేలు రాసింది.

పూలచెట్లంటే అంత మమకారం లేదుగా కృష్ణకి. మింగడం అమిత కష్టమై నట్లు ఓ పకోడీ ముక్క మింగి— "వెళ్దామంటావా?" అన్నాడు.

"ఉహూః! . మీ యిష్టం. నిన్న మీరే అన్నారుగా" వంటగదిలోకి వెళ్ళిపోయింది రాజ్యలక్ష్మి.

వేరే యిష్టమెక్కడి? కృష్ణకి.

"నేను రెడీసార్"— కేకవేశాడు.

"ఇదో వచ్చా —" రాజ్యలక్ష్మి హూషారుగా నశించింది.దాంతో పాంజు వలు, మద్దెలూ ఆ పిల్ల ఎదపులకింతనూ, అనందాన్నీ ప్రకటించాయి!

కృష్ణ కేం తెల్చా! ఏ మొక్కల్ని ఎలా పెంచాలో .. అన్నీ రాజ్యలక్ష్మి వోపిగ్గా నర్సరీపార్కు 'మాలిని' కనుక్కుంటూవుంటే, ప్రక్కనే రోడ్డు మీద వెళ్తూ, వస్తూవున్నవాళ్ళను చూస్తూ నుంచున్నాడు.

"మరేమో . మీకు యీ పూల మొక్కలూ అవీ అంత నచ్చవుకదూ?" తిరుగుదలలో అడిగింది రాజ్యలక్ష్మి.

"ఇంకా నయం! ఎంతో యిన్సర్ట్! రాజ్యలక్ష్మి ప్రియుజ్జీ కదా! నాకు పూలంటే యిష్టంలేదా చెప్పు! నువ్వు 'పూః' అంటే చాలు— ఆ మొక్కల్ని అమాంతం తినేస్తాను" ఇద్దరూ కిలికలా నవ్వుకున్నారు.

"పరేకానీ, నేనో స్వెటర్ దేవి గారి శెలవైతే ." ఫ్యాన్సీషాపుముందు ఆగారు.

"బాగానేవుంది వరస . అంతా నా ఆజ్ఞేనా! నిండుగర్వంతో, బుగ్గలు కేంపెక్కచూసి కనులు వాలుకుంది.

మెట్లెక్కుతున్న భర్తను ఎదంచేత్తో సున్నితంగా తాకి "అదికాదండీ మా వారికి స్వెటర్ నేనే అల్లియస్తానుట

పూలు రెండు పొన్ను తీసుకుందాము " చెప్పింది రహస్యంగా.

ఏమంటాడు: మనసులో 'చిత్తం' అనుకున్నాడు.



"సరిపోయింది. ఏం పిల్లాడమ్మా! స్వెటర్ తొడుక్కోడమేనా రాదూ. " చేతులు పులిసిపోయేలా ఏకాగ్రంగా కూచుని, స్వయంగా తను అల్లిన స్వెటర్ ను తిరగేసి తొడుక్కున్న భర్తను చూసి వుత్తిత్తి కోపం వ్రదరించి, మురిసిపోయింది రాజ్యలక్ష్మి.

'మరెలాగ? అన్నాడు పసిపిల్లాడి మొహంపెట్టి భర్త: మాతృవాత్సల్యం పొంగార స్వెటర్ సరిగ్గా తొడిగింది రాజ్యలక్ష్మి. "ఏదీ చూద్దాం కాస్త దూరంగా వెళ్ళి నుంచోండి" అంది కుశూహలంతో.

"అయ్యో కాస్త పొట్టి అయిందల్లే వుండే. మరి రెండవున్నులుంచే పోయేదా: ఎన్నిసార్లు చెప్పానో. పూలు మాటే జ్ఞానకంలేదు మీకు పూలగోల తప్ప "

ఓసారి మురిసిపోయింది. ఓసారి అక్కడ పొట్టి అని, యిక్కడ మెలిక పడిందనీ నొచ్చుకుంది. అటుతిరగమని, యిటు తిరగమని కృష్ణను ఆటబొమ్మను తిప్పినట్లు తిప్పి చూసుకుంది.

గర్వపడ్డది. "ఇంచక్కా రాజులాగా వున్నాడు" అన్నది.

'అవును మరి. నా రాజ్యలక్ష్మి

ధర్మమా అని రాజునేగా మరి—" దగ్గరికి లాక్కున్నాడు.

"అబ్బో: బదాయి' అతని గుండెల్లో తలదాచుకుంది.

కృష్ణని రాజ్యలక్ష్మి పూర్తిగా మార్చేసింది. పోయినేదాది 'ఉగాది'కి కృష్ణ యింటిదగ్గరే లేడు. హోటల్లో పొద్దునే ఒక 'ఇడ్లీ సాంబారు' దుఃఖపడుతూ తింటున్నాడు. అప్పుడు రాజ్యలక్ష్మి వేప పూవు పచ్చడి స్వయంగా చేయలేదు. వాళ్ళక్కయ్యచేసి వాళ్ళ బావతోపాటు యిస్తే పుచ్చుకుంది "మళ్ళీ ఏదాదికి మీ ఆయనగారికి నువ్వు యిద్దువుగానిలే" అన్నాడు బావ— వాళ్ళ అక్కయ్య చేతిలో వుండగానే, ఉగాది పచ్చడి నాకేస్తూ.

"సిగ్గు లేకపోతే మరి" అనుకున్నది లక్ష్మి. అక్కణ్ణుంచి అవతలికిపోయింది.

కాని యివార సరిగ్గా ఆ సిగ్గులేని ఘనకార్యాన్నే కృష్ణ చేస్తే ఎంత అనందంతో పలకించిపోయిందని:

"పాపం పుసిపిల్లాడు కదూ?" అంది కొంఠెగా.

"ఔను" అన్నాడు గర్వంగా.

"అ యిం ది లెం డి అయ్యగారి రాజ్యం. . యింకెన్నాళ్ళు" అతనిజుట్టు రేపేసి అవతలికి పారిపోయింది సిగ్గుతో త్రొటుపడుతూ.

"ఏమిటి?" సంభ్రమాశ్చర్యాలతో చతికిలబడిపోయి రెండు క్షణాలయ్యేక



రాజ్యలక్ష్మి అన్న మాటలకు అర్థ పరిశోధన మొదలెట్టేడు కృష్ణ.

“మీకు కజ్జికాయ లిష్టమా? పెరుగుగారె లిష్టమా?” చే కవ్వం, పెరుగుగినై పుచ్చుకుని వచ్చింది రాజ్యలక్ష్మి.

“నువ్వంటేనే యిష్టం.”

“అయితే సరే!” వెళ్ళిపోవోయింది.

లేచి దగ్గరగా పొదవుకొని “నా అట కడుతుందన్నావే! పుట్టింటిమీదికి మనసు పోయిందా?” భయంగా అడిగాడు.

“కాదులెండి” విడిపించుకుని పెరుగిన్నె అక్కడపెట్టి ముందుకుండిన జడ వెనక్కి వేసుకుని గోడనున్న కేలండరుకేసి చూపించి, తుర్రున పెరుగిన్నె తీసుకుని పారిపోయింది కేలండర్లో యశోద ‘కృష్ణుణి’ ఎగరేసి అందుకొని మురిసిపోతోంది.

“హరే!” మని అరిచాడు. చెంగున గెంతేడు కృష్ణ “మై గుడ్నైస్, మై . మై...” అద్దంలో చూసుకుని మళ్ళీ ‘ఏయ్ రాజా’ అంటూ పెరట్లోకి పరిగెత్తాడు.

“ఏవిటండీ రాజాగారు అల్లుతున్నారు? స్వెట్టరా?”

“మీ వూసు కాదులెండి” వాళ్ళో చాచేసుకుంది.

“నరే! మన శత్రువుక్కాబోలు” నన్నాడు కుర్చీలో కూలబడి గబగబా వెళ్ళింది రాజ్యలక్ష్మి. టిఫిను, కాఫీ తెచ్చి అక్కడ పెట్టి, “యిదో, ఒక్క క్షణం... యీ నాలుగు గళ్లు ” అని మళ్ళీ అల్లుకోసాగింది.

కృష్ణ డీచాపడిపోయాడు. చేతులూ కాళ్లు కడుక్కోమని చెప్పలేదే లక్ష్మి? కోపంగా టిఫిను తినేశాడు. అలాగే పాంట్ బెట్టు కూడా తీసుకోకుండా పడక కుర్చీలో కూలబడ్డాడు.

* * *

మర్నాడు అంతే . స్వెట్టరు అల్లు తోంది రాజ్యలక్ష్మి. తనకి కాదు కృష్ణకి అసలే కాదు. చిన్న బుల్లి

స్వెట్టర్. దాన్ని గుండెల కదుముకుని నూనిరాగాలు తీసింది.

అలా మూజ్జెల్లు తిరిగాయి. కృష్ణ గుండెల్లో రాయివడింది. “అమ్మ . బాబోయ్, నువ్వెళ్ళకు రాజ్యం,” అన్నాడు.

“నరే!” నంది ఏమనాలో తెలియని రాజ్యలక్ష్మి.

కాని, రాజ్యలక్ష్మి వాళ్ళమ్మ నాలో జుల్లో వచ్చింది. కృష్ణ తండ్రి కూడా వచ్చాడు. ఇంకా ‘పెద్ద దిక్కులు’ దిగబడ్డారు.

తప్పదన్నారు. ఐదో నెలనే పుట్టింటికి రాజ్యలక్ష్మిని ప్రయాణం కట్టించారు.

కృష్ణ రాజ్యలక్ష్మి గుండెల్లో తల దూర్చి ఏడిచాడు.

“ఛ! మన ‘బాబు’ కోసమేగా మళ్ళీ ఎన్నాళ్ళు యిట్టే రానూ ” వోదార్చింది రాజ్యలక్ష్మి.

పద్దెనిమిదేళ్ళ రాజ్యలక్ష్మి అప్పుడే ఎంత పెద్దదైపోయింది!

“మరి, మీకు మా ‘నాన్నగారు’ కావాలా? మీ అమ్మగారా?” నవ్వుతూ సిగ్గుపడుతూ అడిగింది అడపిల్లా, మగపిల్లాడా? అవి ఆ పిల్ల ఆరాటం.

“నాకు నువ్వే కావాలి”

“బాగుంది అయ్యగారి కోరిక నాకూ మీరే కావాలి,” అన్నది. రాజ్య లక్ష్మికి కృష్ణ అంటే చాలా ప్రేమ.

తెలిగ్రాం వచ్చింది కృష్ణకి.

మాసిన గెడ్డం తడుముకుంటూ అ కౌంట్రీ కూడుకుంటున్నవాడు, పులిక్కిపడి, తెలిగ్రాం అందుకుని,

“లక్ష్మి కులాసాయేనా” అన్నాడు అత్తతగా.

వేదాంతిలా నవ్వి, “ఏమో సారో! ఇది తెలిగ్రాం,” అన్నాడు పోస్టమాన్ చెవినున్న పెన్నిలు సంకశాని కందిస్తూ. పరిగెత్తాడు కృష్ణ.... తనకి కొడుకు:

“ఒరేయ్ రాముం ఏమండోయ్ రావుజీ.... అరె శ్యామలగారా....?” అందరికీ చెప్పేశాడు.

తెవింగ్ నారేకేవా? తను! కాదు. గగారిసా? క్రికెట్ పెంచరీయా? డబ్బల్ ప్రమోషనా? కాదు కాదు రివ్యూన వెళ్ళాడు.

రై లెక్కిపోయాడు.

వెధన రైలు.... ఎక్స్ ప్రెస్సుని తిడు తున్నాడు.... “గూడ్సుబండి.... ఎద్దుల బండి నయం” అని.

రైల్వోనే అందరి మధ్యా పచార్లు చేయబడ్డెంది.

“ఏలా వుంటాడో తన కొడుకు” అచ్చం దాని ముక్కులాగే వుంటే బావుంటుంది.... అమ్మో లక్ష్మిముక్కా! అది ముక్కు కాదు,” అనుకున్నాడు. మరో అలంకారంకోసం వెదుకుతున్నాడు. జేబులు తడుముకుని “లక్ష్మి ముక్కుకి

సాటిలేదు” అన్నాడు. ఇంకా నయం ఎవరూ వినలేదు అని తనలోనే సిగ్గుపడి పేపరు చదవాలని తీశాడు. చదవడం రాలేదు....

రిక్ష్వా ఎక్కాడుగానీ, నాలుగడుగులు పరిగెత్తిపోడునా? అనిపించింది.

“రా! రా! వెయ్యేళ్ళు ఆయుష్షు....” అత్తగారు అడ్డంగా వచ్చింది - అడ్డంగా వచ్చిందని అనుకున్నాడు కృష్ణ. ఆవిక అల్లణి ఎదురొచ్చి పలక రించింది అంతే!

నీరసంగా వుండి రాజ్యలక్ష్మి మొహం. కాని ఆ కళ్ళల్లో ఎన్ని కాంతులున్నాయని.... ఏమిటో ఆ విబ్బరం.... ప్రక్కనే ఎర్రని పసిగుడ్డు.

పిడికిళ్ళు మహా రహస్యాన్ని గుప్త పరుస్తున్నట్లు ముడుచుకుని, రెండుచేతులూ దమ్మిడి అంత నోటిదగ్గర పెట్టుకుని ‘చిరంజీవి’ నిద్రపోతున్నాడు. ఆ పసి పాప కెక్కడ నొచ్చుకుంటుందో తన తాకిడి అన్నట్లు అతి సున్నితంగా పొదుపుకుని బహుజాగ్రత్తగా మడిచిన పొట్లంలాగ పడుకునుంది రాజ్యలక్ష్మి.

“అమ్మో! బాబు....” అన్నది లక్ష్మి, మోకాళ్ళమీద కూచుని తన దగ్గిరగా భర్త వొంగటోయేసరికి, ‘బాబును చూశారా?’ అన్నది తన భయానికి తనే సిగ్గుపడి.

“చూశాను అంతానువ్వే” అన్నాడు మళ్ళీ లక్ష్మిని తడేకంగా చూస్తూ....

“మా మాచగారి పోలికే. ఆ కళ్ళు చూడండి” అనిపాపాయిని అప్యాయంగా గర్వంగా, నిండుగా చూసుకుంది రాజ్యలక్ష్మి.

“అబ్బ! ఎంత బాధ పెట్టేస్తున్నావూ? ‘వద్దు బాబూ’ అనిపించాడు. పెంకినాన్న.... చూడండి దొంగ స్ట్రోమ్ వీమ్ ఎరగనట్లు ఎలా నిద్దరోతున్నావో?” పసివాడి తల నిమిరింది.

“డాక్టరు వచ్చాడా ఇవాళ?”

“బావుంది అమాయకత్వం....”

ఎట్టకేలకు కృష్ణ జుట్టు నిమిరింది లక్ష్మి. డాక్టరూ, మంత్రసాసీ ఎవ్వరూ యిక అక్కర్లేదంది. భార్య స్వర్ణతో కృష్ణ ప్రాణాలు లేచివచ్చాయి. ఎంతో ఆనందమయింది. ఆరైల్లు ఈ స్వర్ణ కోసమే రాత్రింబగళ్ళు మరో ద్యాన లేకుండా ‘తపస్వీ’ చేశాడు. కలలే కన్నాడు.

“రాజూ” అన్నాడు-కళ్ళనిండా నీళ్లు నింపుకుని.

“ఛ! బాబుని చూడండి....” అన్నది తృప్తిగా.

“చిక్కిపోయావు” అన్నాడు.

“తప్పు” అంది ముక్కున వేలేసు కుని - ‘నాకేం బాగానే వున్నాను’ అంది.

4

మూజ్జెల్లదాకా పుట్టింట వుండి - బాబుని తీసుకుని వచ్చేసింది రాజ్యలక్ష్మి - అప్పటికే “యింకా ఎప్పుడోస్తావు”

అంటూ కృష్ణ నానా యాగి చెసేశాడు - నెలకి రెండేసిసార్లు మెడికల్ లీవు పెట్టేసి వచ్చి!

కాని వారంరోజులలో ఆ యిల్లు తనదేనా అన్నట్లుంది!

గుమ్మంలో అగుపిస్తుండనుకున్న రాజ్యలక్ష్మి కనిపించకపోయేసరికి కృష్ణ మనసు చివుక్కుమంది. “బాబుని చూసుకోవద్దా మరి” అనుకుని సర్దుకున్నాడు. మెల్లెక్కి తలుపులు తోసుకుని లోపలికి వచ్చాడు. తలుపు ‘దబీ’ మంది.

“ఇష్” వులిక్కిపడి వెంటనే వారింది రాజ్యలక్ష్మి - “బాబుకి ఇప్పుడే చిన్న తునుకు పట్టింది” - అంటూ.

“సారీ!”

తానీగా కూలబడ్డాడు. “మొవట్లో నువ్వు నాకు ఎక్కువ ముద్దుచేశావు. యిప్పుడు నన్ను మరిచిపోయావు” అందామా అనుకున్నాడు. కాని తన ‘బాబు’ నిద్ర పాడవుతుందనేగా తలుపు చప్పుడు చెయ్యొద్దన్నది! అని సర్దుకోబోయాడు. కాని పుదయమూ అంతే! బూట్లు టకటకలాడించుతూ వెళ్ళకండి. బాబు వులిక్కిపడతాడంది. ప్రతిదానికి ‘బాబు’ అంటూ తనను నిర్లక్ష్యం చేస్తున్నది.

ఉదయం ఆ ఫిసుకెళ్తూ బాబుని ముద్దెట్టుకుంటే “ఆ గుడ్డలు

మి కౌళ్ళపట్టు కుంటాను! నాకు ఏద్ర రామందేదైనా మంచి మంది
వ్వండి డాక్టర్ గారూ!! చనిపోయిన మాళ్ళవైడ కళ్ళకొచ్చే



తొడుక్కున్నాకా ఎందుకేం ఆ ముద్దు”
అని నిలదీసింది.

ఇప్పుడు కృష్ణని రాజ్యలక్ష్మి దండిం
చడం మానేసింది సాధింపు మొదలెట్టింది.
అలా అనుకున్నాడు కృష్ణ. “మీరు కాళ్లు
కడుక్కోనిదే టిఫిన్ లేదు” అనడు
యిప్పుడు - “అన్నీ అక్కడున్నాయి
తీసుకోరూ బాబు లేస్తున్నాడు చూసు
కోవాలి” అంటుంది.

“రాజా” అని కేకేస్తే “మెల్లగా
పిలవండి దొంగ లేవాడంటే యింక
వద్దలు,” అంటుంది

ఆఫీసునుంచి రాగానే, యిదివర్లో
తనగురించే మాట్లాడే లక్ష్మి యిప్పుడు
బాబు ఆ వుదయం ఎన్నిసార్లు నవ్వేదో,
కేకలు పెట్టాడో చెబుతుంది.

“మా బాబు! మా బంగారు తండ్రి
ముద్దుబూర్లు చేస్తున్నాడండీ” అంటుంది.

“చూడండి! యీ టోపీ అల్లాస
వాడికీ”, అని చూపెడుతుంది.

ఒకనాడు అరగంటముందే యింక
కొచ్చిన కృష్ణ, యింట పూసిన పువ్వుకక
కోసి స్వయంగా పెడదామని తెచ్చాడ
రాజ్యానికి. “పెట్టినా” అన్నాడు.

“అక్కడుంచండి ఆనక పెట్ట
కుంటాను ... ఆం . అయినా వొద్ద
లెద్దురూ... బాబుకి జలుబుచేస్తుందిట...’
అన్నది ఒక్క అడుగు వెనక్కి వేసి

కృష్ణకి చిర్రెత్తింది. అది చూసి జాక
వద్దది రాజ్యం. “పోనీ పెట్టండి” అని
వెనక్కి తిరిగింది. బాబును చూసుకున్నదే
తప్ప కృష్ణ స్వయంగా పువ్వుపెడుతు
న్నప్పుడైనా ఆ ధ్యాస లేదు. వెనుకటి
ఆ ... గుండొంతరే లేవు ఆ పిల్లలో!
ఆఫీసునించి వస్తూనే “రాజ్యం!

నేను హోటల్లో పెరుగ్గరెలు తినేకా”
నన్నాడు కృష్ణ.

“సరే ఏంచేయను?...బాబు ఎందుకనో
యివాళ నజ్జగా వున్నాడు. నాకు మనసు
మనస్సులో లేక టిఫిను చెయ్యనేలేక
పోయా”నంది .

అదివరకు యిలాంటి సంఘటన -
కృష్ణకి చెప్పగల దైర్యమే వుండేదికాదు.
చెప్పినా, రాజ్యం సతా యిం చి
గుంటిళ్ళు తీయించినంత పనిచేసేది.

సినిమాలు అడగడు. పువ్వులు
అడగడు. “ఎందుకంటే ఆ గుర్రంబుర్ర
మార్కులై కట్టుకున్నారు” అని
అడగనేలేదు.

మూడ్రోజులు వరుసగా తెల్ల
ప్యాంటూ, తెల్ల చొక్కా, గుర్రం
తలకాయ మార్కు వున్న టై వేసుకుని
ఆఫీసుకెళ్లాడు. పుహూ, రాజ్యలక్ష్మి
అడగనేలేదు. “ఏమండీ! తెచ్చారా!
పూసల గిలకలు” అనో లేదా “అయ్యో
బాబుకి ఫలానా నబ్బు తెమ్మన్నాను గదా!
తేలేదా?” అనో అడుగుతుంది

“రాజ్యం బాబుకి యిన్ని చొక్కా-
లెందుకు? వాడెలాగా రోజురోజుకీ
ఎదుగుతాడు కదా నీకు ఆ ఆకుపచ్చని
సిల్కగుడ్డ జాకెట్ కట్టించుకోరాదా?”
అన్నాడు ఓసారి.

“పుహూ, బాబు ఎదుగుతాడు
గనుక మన పొదుపుకి తక్కువ
అయిందేం? ఏకంగా వాడు బిళ్ళోకి

వెళ్ళినప్పుడు కుట్టించండి” — ఆ గుడ్డ
మొహాన విసిరి, బాబునెత్తుకుని వెళ్ళి
పోయిందక్కణ్ణుంచి.

రోజూ బాబుకి ‘దోమల గూడు
కావాలి, రబ్బరు బొమ్మలు కావాలి,
ఫలాని పౌడర్ కావాలి, వాడు నజ్జగా
వున్నాడు. ఫలాన టూనిక్ కావాలి’
అంటుంది రాజ్యలక్ష్మి ఉదయం తాను
ఆఫీసుకెళ్తున్నప్పుడు.

అవి తేకుండా కృష్ణ యింటికి వస్తే
అది అపరాధమే.

“ఈ వెధవ! నా ఖర్మకొద్దీ పుట్టా
డనుకో” అన్నాడు ప్రాణం విసిగించివరి
కొకసారి.

“ఛ! ఏం మాటలవి” అని
రాజ్యలక్ష్మి నిజంగా నొచ్చుకుంది
కనుకొలుకుల నీరు నింపుకుంది.

“అది సరేగాని రాజ్యం నేను
మేజోళ్లు కానుక్కోవాలి ఏరంగు
కానుక్కోను?” అ మర్నాడు అడిగేడు.

“మీ యిష్టం గాని, బాబుకి మాత్రం
జపాన్ కారు తీసుకురండి ఆ చేత్తోనే”
అని పురమాయించింది. “మరేమా బాబు
కలెక్టరు అవుతాడుగా,” అంది.

“బాగుంది యింకా పాకడమేనా రాదే
వాడికి.” ఏడుపుమొహం పెట్టేడు చిరాకు
తెచ్చుకోడం అలవాటులేక.

“అందుకనే మరకారు లేకపోతే
నా బంగారు తండ్రికి నడబండియే తేవాలి.
నిజం ‘కారే’ కావాలి” — పాపాయి
నెత్తుకుని ముద్దులాడింది.



“వీడికి జరిగిన ముద్దులో నీకు మీ అమ్మా. నాకు మా అమ్మా వెయ్యో వంతేనా చేసేరంటావా?” అడిగాడు కృష్ణ కసిగా కొడుకును చూస్తూ.

“అమ్మో ఎంత దుష్టులో మీరు! చీమనం వాడికి చేస్తున్న ముద్దేవీటి? నా బంగారు తండ్రికి మరోరైతేనా ఎంతేనా చేద్దురు ” అని అక్కణ్ణుంచి వెళ్ళిపోయింది రాజ్యలక్ష్మి.

తన బూట్లు వెతుక్కుని, మేజోళ్ళు వెతుక్కుని, బట్టలు తీసుకుని, అన్నీ అయ్యాక కాస్తేపు తిట్టుకుని ఆఫీసుకి తయారయ్యాడు కృష్ణ.

“జో అచ్యుతానంద! జో లాలి పరమానంద లాలీ”... బాబుని వుయ్యాలలో వేసి పడుకోబెట్టుతోంది రాజ్యలక్ష్మి.

భర్త హడావుడి ఆ పిల్లకి పట్టనే లేదు. ఇదివరకు “ఎంత హాయి ఈ రేయి నిండెనో” పాట పాడి తనను నిద్రపుచ్చే లక్ష్మికి ఆ పాటలే రావు. మరచిపోయా

ననే తెగువ కూడా వచ్చేసింది. కృష్ణ అదే వదిసార్లు అనుకున్నాడు. విసుక్కున్నాడు. “వెళ్తున్నా” నన్నాడు కోపంగా.

“స్లీప్ తలుపుమెల్లిగా వేసుకోండేం” అన్నది అక్కణ్ణించే కంఠస్వరం నొక్కి పట్టి పలికి.

“వుహ్లా” ఏ మనుకో వాలో తెలియక కోపంగా ముక్కి వెళ్ళిపోయాడు ఆఫీసుకి కృష్ణ. తలుపులు గట్టిగా వేసుకున్నాడు.

“భదాలు”మందది.

‘తనను పూర్తిగా మార్చిన జవరాలు ‘రాజ్యం’యివాళ తానే యిలా మారి పోయింది! తనో పాత బొమ్మ అయి పోయాడు! కుర్రవెధవ కొత్త బొమ్మ అయిపోయాడు!! చీ! అంతే యీ జీవితమే ఓ బొమ్మలాట!’ కృష్ణ — బస్ స్టాపులో బస్కోసం అగడం మరచిపోయి గబగబా, కోపం తరుముతుండగా ఆఫీసుకు పోతున్నాడు!